



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Rapport Amministrattiv Annwali

Għas-Sena 2013

Dan ir-rapport amministrattiv ikopri s-sena 2013.

Matul din is-sena, il-Kunsill kien f' żewġ legislaturi differenti, wara l-Elezzjonijiet Ġenerali ta' Marzu. Fil-bidla tal-legislatura, mill-Kunsill niżlu is-sur Giovanni Gatt u is-Sinjura Maria Said, li il-Kunsill jixtieq jirringrazzja pubblikament tax-xogħol fejjed li wettqu.

Il-Kunsill preżenti tas-7 Legislatura, li huwa ffurmat mis-Sur Paul Vella, Sindku, is-Sur Eman Vella, Deputat-Sindku, is-Sur Clayton Gauci, is-Sinjura Elizabeth Ebejer u is-Sur Mario Sammut bħala Kunsilliera.

Il-Kunsill Lokali huwa kommiss sabiex ikun ta' servizz lejn il-kommunita' u għaldaqstant, minbarra l-irwol tiegħu hekk kif deskritt fil-Liġi, matul il-legislatura kollha, joħloq, jorganizza u jmexxi attivitajiet bl-għan li jtejjeb il-kwalita' tal-ħajja taċ-ċittadini tal-lokalita'. Dawn li ġejjin huma parti minn dawn l-attivitajiet u avvenimenti li seħħew matul is-sena 2013.

Wara il-ħatra tal-Kunsill fil-Berġa ta' Kastilja, issejthet immedjatament l-ewwel seduta tal-Kunsill, li fiha ttiehed il-ġurament tal-ħatra tas-Sindku u d-Deputat Sindku. Din is-seduta seħħet fit-2 ta' April.

B' kollox, matul l-2013, issejjhu 14 -il seduta : 4 tas-6 Legislatura u 10 tal-Kunsill il-ġdid.

Ġieħ L-Imġarr

Waħda mill-aktar avvenimenti importanti u mistennija fil-lokalita' hija l-lejla ta' 'Ġieħ L-Imġarr' fejn fiha nies li jkunu ħadmu b' risq dan ir-raħal u dak kollu marbut miegħu, jingħataw apprezzament għall-ħidma tagħhom. Fl-attivitajiet tal-2013, m' għanata l-ebda Ġieħ iżda ingħataw 4 Rikonnoxximenti, lil Marija Abela, Suor Amabile Hili, Maria Camilleri u Marija Bellizzi.

Iffirmar tal-ftehim tal-proġett tar-restawr tal-Fortifikazzjonijiet ta' L-Għasfura, qrib Fomm ir-Riħ.

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

F' Diċembru, wara diversi xhur ta' koordinament u stennija, sar l-iffirmar tal-ftehim ta' kooperazzjoni dwar l-iżvillupp tal-proġett ta' restawr tal-frotifikazzjonijiet taz-zona ta' L-Għasfura, qrib Fomm ir-Riĥ.

Dan il-proġett se jkun qed jibdel sit storiku abbandunat u imġarraf f' sit ta' rikreazzjoni u edukazzjoni. Għall-dan il-proġett il-Kunsill daħal fi' sħab mal-HSBC Malta Foundation, l-Institute of Earth Science tal-Universita' ta' Malta kif ukoll in-Nature Trust. Dan is-sit ġie devolut lill-Kunsill Lokali tal-Imġarr mid-Dipartiment tal-Artijiet tal-Gvern. il-ftehim ġie ffirmat f' attivita' apposta fil-bini tal-Kunsill taħt il-patroċinju tas-Segretarju Parlamentari għall-Kultura u l-Gvern Lokali, l-Onorevoli Jose' Herrera.

Konferenza konkluzziva tal-Proġett Cypfire

F' Mejju giet organizzata il-konferenza li gābet fi' tmiemu il-proġett tal-Med Programme, Cypfire, li kien ilu għaddej għall-3 snin sħaħ. Matulu, il-Kunsill kien f' partnership ma diversi entitjiet oħra minn madwar il-Mediterran fi' studju u riċerka dwar is-siġar taċ-ċipress. Permezz tal-proġett, il-Kunsill irnexxilu jikseb ammonti ta' fondi mill-proġetti tal-Unjoni Ewropeja, liema fondi intużaw fir-riċerka u t-titjib tal-imsaġar taċ-ċipress fil-lokalita' kif ukoll fil-miljorament tal-ambjent naturali tal-madwar.

Il-konferenza kienet inawgurata mill-Onorevoli Segretarju Parlamentari Ian Borg.

Festa Frawli

Attivita' oħra ferm mistennija kemm mill-Maltin kif ukoll mill-barranin hija dik ta' Festa Frawli, organizzata mill-Kummissjoni Lejla Mġarrija. Il-Kunsill jagħti l-għajjnuna tiegħu f' din l-attivitā u din is-sena applika b'suċċess għal-fondi tal-iskema għal inizjattivi

L-attivitā saret tiġbed numru impressjonanti ta' nies minn kull settur tas-soċjeta' fosthom diversi personagġi distinti, politiċi u din is-sena anke' il-preżenza tal-Prim Ministru u l-familja tiegħu.

Festival Hidmet Missirijietna

Attivita' marbuta mal-folklor u tradizzjonijiet lokali hija l-Festival Hidmet Missirijietna, li giet organizzata għar-raba' sena. Dawk li jattendu f' din attivita' jiskopru l-hidma agrikola bil-metodi ta' missirijietna. Il-protagonisti f'din l-attivitā kienu l-qiegħa tal-qamħ tradizzjonali fl-għelieqi u l-hart bil-bhejjem. Il-Kunsill irnexxillu japplika b' suċċess għall-fondi minn skemi ta' incentivi mill-Gvern.

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Lejla Mġarrija

Wahda mill-aktar avvenimenti importanti matul ix-xhur tas-sajf hija l-Lejla Mġarrija. Din hija attivita' popolari hafna u tkun mistennija minn bosta Maltin. Bl-organizzazzjoni tal-Kummissjoni Lejla Mġarrija, il-Kunsill Lokali jagħti sehem u jgħin f' din l-attivita'. Wirjiet ta' hxejjex u frott, ta' makkinarju antik, ta' karrozzi antiki kif ukoll snajja tradizzjonali u varjeta' jagħtu l-hajja lil din l-attivita' li tkompli tixhed l-impenn tal-Kunsill biex jisalvagwardja l-identita' unika tiegħu.

Korsijiet

Wahda mill-aktar rwoli importanti tal-Kunsill huwa dak li jippromwovi aktar tagħlim extra-kurrikulari fost il-popolazzjoni tal-lokalita'. Għaldaqstant ġew organizzati korsijiet immirati apposta għall-setturi varji tas-soċjeta'. Saru korsijiet ta' crafts, dekorazzjonijiet tal-kejkiet u pastri, korsijiet tal-fotografija, kif ukoll diversi taħdijiet edukattivi fil-bini tal-Kunsill.

Restawr

Il-Kunsill għandu għall-qalbu l-binjiet storiċi li għaddewlna missirijietna u għalkemm ir-restawr ta' dan it-tip ta' postijiet joffri sfidi konsiderevoli, speċjalment ta' natura finanzjarja, il-Kunsill xorta jipprova bla heda biex jieħu hsieb ta' dawn il-postijiet.

Barra l-proġett tar-restawr tas-sit ta' l-Għasfura, msemmi aktar qabel, il-Kunsill ha hsieb japplika wkoll għall-fondi mingħand il-Gvern għall-restawr ta' postijiet storiċi. Fil-fatt il-Gvern hu kommess li jagħti għajjnuna għar-restawr tan-niċċa tal-Madonna ta' Bingemma kif ukoll għall-rinnovament tas-Salib tad-Dejma biswit il-knisja parrokkjali.

Toroq

It-toroq u l-bankini madwar l-Imġarr inżammu f'kundizzjoni tajba permezz ta' manutenzjoni kontinwa tal-handymen, li kienu responsabbli għal dan ix-xogħol, filwaqt li nqata' l-haxix b'mod kontinwu mit-toroq rurali. Fost is-sejhiet għall-offerti maħruġa kienet dik għall-xogħol ta' patching fit-toroq.

Proġett ieħor li sewa' hafna hin u xogħol kien dak tar-resurfacing ta' toroq taħt l-iskema tal-PPP. Il-kunsill kien applika għall-din l-iskema matul is-sena2010 imma minhabba diversi nuqqasijiet tal-kuntrattur dan ix-xogħol qatt ma twettaq. Saru numru ta' laqgħat u diskussjonijiet mal-entitajiet u mad-Dipartiment tal-Gvern Lokali u fl-aħħar il-Kunsill hareġ sejha oħra. Minhabba il-prezz eżorbitanti tal-istimi il-Kunsill ma setax jagħmel it-toroq kollha li xtaq imma lejn tmeim is-sena saru tlett toroq : l-Amarozz, l-Aruna u il-Karamelli. Ban il-proġett ser jiswa lill-Kunsill kważi kwart ta' miljun Ewro u ser ikollu impatt serju fuq il-finanzi tal-Kunsill matul is-snin li ġejjin, kif ser naraw aktar 'il quddiem waqt l-estimi finanzjarji.

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Aċċess għat-Tempji ta' Skorba u ta' Haġrat

Il-Kunsill Lokali kompli jtejjeb u joffri s-servizz tiegħu fil-bejgħ ta' biljetti għat-tempji ta' Skorba u ta' Haġrat. B'hekk dawn it-tempji ta' Wirt Storiku Dinji ma baqghux jinfethu biss għal ftit hin kull nhar ta' Tlieta. Illum wiehed jista' jaqta' l-biljetti mill-Kunsill Lokali u jżur dawn it-tempji kull nhar ta' Tlieta, il-Hamis u s-Sibt. Il-Kunsill kellu wkoll diversi laqgħat ma' Heritage Malta biex jiġi esplorati metodi u proċeduri li jkomplu jtejbu dan is-servizz.

Vaċċin tal-Influwenza

Il-Kunsill offra għal-darb' oħra is-servizz biex l-anzjani tal-lokal jingħataw il-vaċċin tal-influwenza. Hafna residenti għamlu użu minn dan is-servizz.

Hampers tal-Milied

Fil-ġimgħat tal-Milied reġa' sar it-tqassim tal-Hampers lil madwar 30 persuna bi bżonnijiet speċjali. Dan hu ġest li jiġi apprezzat hafna minn dawn il-persuni. Saru wkoll viżti mill-Kunsilliera lill-nies mill-Imġarr li jinsabu fid-djar tal-anzjani.

Esibizzjonijiet Kulturali

Matul l-2013 komplew isiru diversi eżibizzjonijiet kulturali fil-bini tal-Kunsill. Numru ta' eżibizzjonijiet kien mtella' b' relazzjoni mat-Tempra Contemporary Art Museum ospitat fil-bini tal-Kunsill. Pitturi minn madwar id-dinja ikollhom l-oportunita' li jeżibixxu l-arti tagħhom fl-ispazji ta' dan il-bini, permezz tal-ħidma ta' Dame Francoise Tempra.

Eżibizzjoni oħra interessanti u informattiva kienet dik dwar il-Preistorja u l-istudju dwar l-ekwinozzji u t-tqassim tax-xhur tal-bniedem preistoriku. Saru diversi taħdiet dwar dan is-suġġett.

Ċentru ta' Matul il-Jum

Wiehed mill-aktar proġetti għall-qalb il-Kunsill kien il-varar taċ-ċentru ta' matul il-jum għall-anzjani. Dan beda jopera fl-aħħar ġimgħat tal-2012 u diġa qed igawdi minn numru ta' frekwentaturi entużjasti ta' kull ġimgħa. Matul il-jum l-anzjani jkunu jistgħu jattendu, jitgħallmu, jagħmlu ħbieb u jiskopru talenti godda. Il-Ministeru tas-Saħħa, l-Anzjani u l-Kura fil-Komunita' kien strumentali fit-twaqqif ta' dan iċ-ċentru.

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Dan iċ-ċentru kien miftuħ uffiċċjalment nhar it-Tlieta 26 ta' Frar li ġej, mill-Prim Ministru ta' dak in-nhar u mbierrek mill-Kappillan tal-parroċċa.

Website u Social Networking

Matul din is-sena il-Kunsill ta spinta fejn tidhol it-teknoloġija tal-informatika. Wara il-varar ta' website ġdida u moderna fl-2012 – www.mgarrlc.com, matul l-aħħar sena inghatat dehra ġdida ukoll lill-paġna u l-profil tal-Kunsill fuq is-social network site – facebook. Dan kollu jgħin biex tinghata aktar informazzjoni lil daww kollha li għandhom għall-qalbhom il-lokalita' tagħna. Avviżi, notifikazzjoni u avvenimenti kollha jiġu rreklamati fuq il-paġna li hija segwita minn madwar 600 persuna.

Barra minn hekk sar investiment ukoll fis-sistemi tal-Kompjuter tal-Kunsill kemm fejn jidhol hardware kif ukoll software u programmi li jżzidu l-effiċjenza. Fil-ġimgħat li ġejjin ser ikun qed isir investiment f' kompjuters aktar b' saħħithom biex illaħqu mad-domanda tax-xogħol dejjem tiżdied.

Il-Miġbħa

Il-Kunsill hħaseb li jniehed 2 edizzjonijiet tal-pubblikazzjoni tiegħu 'Il-Miġbħa' matul l-2013. Din l-aħħar sena din il-pubblikazzjoni inghatat spinta 'l quddiem fil-kontenut u fil-kwalita'. Permezz tagħha, il-Kunsill iżomm kuntatt mar-residenti u fl-istess hin joffri spazju fejn l-għaqdiet tal-lokalita' u Mgarrin ikunu jistgħu iwasslu l-messaġġ dwar l-involviment tagħhom fil-ħajja soċjali Maltija.

Ġurnata Ewropeja tal-Kooperazzjoni

F' Settembru il-Kunsill organizzza attivita' għat-tfal in konnessjoni mal-Ġurnata Ewropeja tal-Kooperazzjoni. Matul din l-attivitá' numru sabiħ ta' tfal mill-lokalita' ittiehdu fl-imsaġar taċ-ċipress u inghatatilhom spejegazzjoni edukattiva u nteressanti. It-tfal ukoll kellhom l-oportunitá' jitgħallmu aktar u jagħmlu crafts marbutin mat-tema tal-ambjent. Attivitajiet bħal dawn huma mportanti biex ixettlu sens ċiviku fil-generazzjonijiet godda.

Laqgħat għall-Għaqdiet

Matul is-sena saru wkoll taħditiet u laqgħat għall-membri tal-għaqdiet volontarji tal-lokalita'. Dawn jgħinu sabiex ikun hemm sens ikbar ta' kooperazzjoni bejn l-entitajiet kif ukoll sabiex dawn l-għaqdiet jitemxxew aktar b' mod serju u professjonali.

Ambaxxatriċi taż-Żgħażaġh u l-Kampanja Vote 16

Matul l-2013, l-amministrazzjoni il-ġdida ħabbret it-tnehdija tal-kampanja Vote 16, li permezz tagħha ser ikun qed jinghata id-dritt tal-vot liż-żgħażaġh minn 16 -il sena 'l fuq. Barra minn dan il-Kunsill aghżel lis-Sinjorina Elaine Vella bħala l-Ambaxxatriċi taż-

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Żgħażaġh għal-lokalita'. Is-Sinjurina Vella ħadet il-ġurament tal-ħatra fil-belt, akkumpanjata mis-Sindku.

Youth Exchanges

Matul l-2013 il-Kunsill kien involut fi' 3 Youth Exchanges, fil-Portugal, fil-Polonja u fl-Olanda. B' kollox ipparteċipaw 21 persuna u 5 mexxejja. Dawn kienu jittrattaw temi edukattivi bħall-ħajja aktar b' saħħitha u l-importanza tal-ambjent. Permezz ta' dawn l-iskambji, iż-żgħażaġh jithalltu ma' nies oħra t' amparhom minn artijiet u kulturi differenti u dan jgħin hom jinfetħu għall-aktar ideat u innovazzjonijiet, barra minn ħbiberiji godda.

Kooperazzjoni ma' Lokalitajiet Barrannin

Matul l-2013, il-Kunsill ħaseb li jistabillixxi u jexplora metodi ta' kooperazzjoni ma' lokalitajiet differenti barra minn xtutna. Membri tal-Kunsill, permezz ta' fondi personali, żaru il-belt ta' Morbach fil-Ġermanja, Castelmola fi' Sqallija u Lagosanto fl-Italja. Hemm il-ħsieb li jinbeda' l-proċess ta' kooperazzjoni ma' wieħed minn dawn il-lokalitajiet għall-benefiċċju tal-lokalita' u tal-Imġarrin.

Żjara ta' Kortesija tal-Konslu Malti fl-Istati Uniti, is-Sur Louis Vella

Il-Kunsill kien onorat bil-preżenza tal-Konslu Malti fl-Istati Uniti, is-Sur Louis Vella waqt waħda mil-laqgħat tal-Kunsill matul is-sajf li għadda. Is-Sur Vella tkellem fit-tul dwar possibiltajiet ta' kooperazzjoni bejn nies mill-Imġarr u iz-zona ta' California u San Francisco fejn hu residenti.

Taħditiet Kulturali

F' Diċembru li għadda saret it-tnehdija ta' sensiela ta' taħditiet informattivi fil-bini tal-Kunsill. Dawn it-taħditiet ikopru oqsma differenti tal-ħajja, fosthom l-istorja, il-kultura, u saansitra dak kulinarju. L-ewwel laqgħat kellhom attendenza inkorraġġanti ħafna u dan juri kemm inizzjattivi bħal dawn huma apprezzati mill-Imġarrin.

Konkos f' mogħdijiet tal-ghelieqi

Matul l-2013, u wara li l-Kunsill irnexxilu jattira fondi mill-Majjistral Action Group, ingħata il-konkos lill-numru ta' mogħdijiet u passaġġi fl-ghelieqi biex jagħtu aċċess aħjar lill-bdiewa u l-inġenji tagħhom.

Beach Cleanups

Matul is-sajf saru numru ta' Beach Cleanups fil-bajjiet tal-Imġarr. Dawn saru fuq bażi volontarja minn għaqdiet ta' studenti u haddiema. Il-Kunsill ha' ħsieb jipprovdi koordinament u l-iskips biex tneħħa l-imbarazz kollhu li tneħħa.

Manutenzjoni tal-Bandli

*Sindku : Paul Vella Viċi Sindku : Eman Vella
Kunsillieri : Clayton Gauci, Elizabeth Ebejer, Mario Sammut
Segretarju Eżekuttiv : Cyprian Dalli*



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

Matul l-2013 sar diversi xogħol ta' manutenzjoni u immodernizzar tal-bandli fi' Triq l-Alwiża u fi' Ġnien Skorba. Partijiet li kienu bil-ħsara issewwew, tkabbret l-arja tal-logħob, sar tqassim aħjar tal-equipment u ser ikun qed jinbidel l-art ratba fil-ġimghat li ġejjin. Twahħlu wkoll gradi biex ikun hemm sigurta' għat-tfal f' dawn il-postijiet.

Servizzi offruti fil-Kunsill

Il-Kunsill qed jinnota żieda fin-numru ta' persuni li javviċinaw il-Kunsill għall-ilmenti u sugġerimenti tagħhom. Dan juri fiduċja fix-xogħol tal-Kunsill, li kull ma jmur qed jiżdied. Numru ta' servizzi li llum indraw bħal għbir ta' skart goff u għbir ta' skart riċiklat qed ikun ta' utilita' kbira għar-residenti. Il-Kunsill iħegġegħ lill-pubbliku biex jikkolabora fir-riċiklaġġ ta' skart għal ġid tal-ambjent u sabiex niffrankaw fondi li jintużgħaw biex jintrema' l-iskart. Għal-dan il-għan, il-Kunsill beda' mis-sena l-oħra iqassam kalendarju dwar il-għbir tal-iskart fil-btajjel pubbliċi għas-sena kollha, biex il-familji ikunu jistgħu jippjanaw bil-quddiem.

Il-Kunsill jirringrazzja wkoll lir-residenti li matul is-sena ikkoperaw bis-sħiħ fil-għbir ta' skart irriċiklat, tant li dan il-Kunsill rebaħ rikonnixement għall-partecipazzjoni għolja fil-proġetti ta' riċiklaġġ.

Haddiema Klerikali

Matul is-sena il-haddiema klerikali tal-Kunsill komplew bil-ħidma fejjieda tagħhom ta' kuljum. Huma jirċievu l-ilmenti u s-sugġerimenti taċ-ċittadini, jiġbru l-informazzjoni għall-amministrazzjoni tal-Kunsill, jinvolvu ruħhom fil-finanzjamenti, ibiegħu biljetti għas-siti preistoriċi tal-Imġarr, jaqdu lil kull minn iżur l-uffiċċju u jieħdu ħsieb komunikazzjoni effettiva bejn il-Kunsill, id-Dipartiment tal-Gvern Lokali, l-entitajiet varji, u l-membri tal-Kunsill.

Tenders

Matul is-sena il-Kunsill ħareġ lista mdaqqa ta' sejhiet ta' offerti (aktar magħrufa bħala tenders) kif ukoll numru ta' kwotazzjonijiet. Dan biex jassigura effiċjenza, servizz aħjar u mmannigjar aħjar tar-risorsi tiegħu. Wiehed jittama li dawn il-kuntratti godda ikun aktar effiċjenti għall-ġid tal-lokalita' in generali.

Handymen tal-Kunsill

Il-Kunsill jagħmel użu wkoll mix-xogħol fejjiedi li jwettqu ż-żewġ handymen. Matul is-sena jieħdu ħsieb li t-toroq jinżammu f' kundizzjoni tajba permezz ta' patching u manutenzjoni ta' bankini. Jaqtgħu ukoll il-ħaxix b'mod regolari mit-toroq rurali, li minnhom jgħaddu l-bdiewa. Humajarmaw dak kollu meħtieġ biex tiġi organiżzata xi attività bħal Ġieħ Mġarr, Festa Frawli, u jagħtu kontribut fil-Lejla Mġarrija. Il-Kunsill

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta

Tel : 21 520011 / 27 520011 Fax : 21 522252

mgarr.lc@gov.mt

www.mgarrlc.com

ghadu qed imantni ż-żewġ imsaġar li jinsabu fil-Ġnejna u l-Ballut u l-handymen jahartu din l-art b'mod regolari. Dawn jieħdu ħsieb jibnu xi slieħi li jkunu waqqgħu.

Konklużjoni

Dan ir-rapport jiġbor fih numru ta' proġetti u inizzjattivi importanti li saru matul din is-sena, u bl-ebda mod ma jsemmi x-xogħol kollu li jwettaq mill-Kunsill. Nieħu din l-okkażjoni biex niringrazzja lis-Sindku u l-Kunsilliera tax-xogħol siewi li jwettqu biex dan kollu jkun possibbli għal ġid ta' dan ir-raħal.

Cyprian Dalli

Segretarju Eżekuttiv

Sindku : Paul Vella Viċi Sindku : Eman Vella

Kunsillieri : Clayton Gauci, Elizabeth Ebejer, Mario Sammut

Segretarju Eżekuttiv : Cyprian Dalli